

**እዋናዊ መግለጫ ሰብ ሕድረ ዓለምለክ ሲቪል ማሕበረሰብ**

**ብዛዕባ አፋፋዮች ዘተ ሰላም**

ተደጋጋሚ ፃውዒት ሰላም መንግስቲ ትግራይ ተሓሲሙ ብትዕቢት ንህዝቢ ትግራይ ካብ ንቡር ክብሩ ኣታሒቱ ክገዝእ ተሃንዲድ ልመፀ ሸሾ ፀላኢ ሰላ ህዝቢ ፡ መንግስቲን ፡ ኩለን ውድባት ሃም ርግሀ ረቢብን ብዘይ ናይ ፖለቲካ ይኹን ካሊእ ዝኾነ ዓይነት ኣፍላላይ ተቓለሰ ወዮ ሃም ሕሩጭ በኒኑ ፍሕፍሕ ኢሉ ተብሃለ ህዝባዊ ሓይሊ ሓመድ ዓዲ ሊሒሱ ንፀላእቱ ሓመድ ድበ ኸዲንዎም ። ዎዮ ንፃዊዒት ሰላም ‘ምስ መሸበርቲ!’ ኣይዛተን ክብል ዘበጩወ ብዘይ ሕንክት ሕብሩ ቐይሩ ‘ወዓግስያ ክተምስል ዝዋውዕ ትኣስር’ ሃም ዝበሃል ደላይ ሰላም ክመስል ንዓለም ኣብ ምድንጋር ይርከብ።

ብወገን መንግስቲ ትግራይ ቐደምውን ተኸነ ጎንዲ ብሰላም ንምፍታሕ ጅሩብ ምንባሩን ሓዚ ድማ ረብሓ ህዝቢ ትግራይ ንምውሓስ ሓይሉ ዓቂቡ ብመንግስት ኤርትራን ክልል ኣምሓራ ዝተጎብሙ መሬታትና ብውሑድ መስዋእቲ ክምልስ ዘኸእልን ብቕልጡፍ ናብ ዳግመ ህንፃትን ሕውዮት ትግራይ ዘሰጋግር ጭምጭምታ ዕድል ሰላም እንተሎ ሓንኩኽኪ ንምፍታን ድልው ምኻኑ ይበል ዘብል እዮ። ተኸነ ግን ከም ሰብ ሕድረ መግዝኢ ግዘ እምበር ትግራይ ናይ ምፅናት ባህጊ ፀላትና ኣብ ቦቱኡ ከምዘሎ ንዕዘብ ንኣብነት;

- ከም መቐፀልታ ምፅናት ዘርኢ ትግራይ ኣብ መሉእ ክባን ዕፅዋ ትርከብ ውዲኡቱ ድማ ህዝብና በቢ መዓልቱ ብጥምዮት ይራግፍ ምህላው።
- ሓዚ ውን ሰፊሕ መሬት ትግራይ ኣብ ኢድ ፀላእቲ ይርከብ።
- ኩሉ ዓይነት መንግስታዊ ግላጋሎት ከይረክብ ብምግባር ህዝቢና ኣብ ባንኪ ዝዓቕሮ ቕርሺኪ ከይጥቐም ብሩኹቡ ምፅዋት የመዓዲ ኣሎ።
- ብኣሻላት ዝቕፀሩ ኣብ ህንፃት ምክላኻል ሰራዊት ኢትዮጵያ ዓብይ እጃም ዝነበሮም ተጋሩ ክንዲ ሸልማት ብሰንኪ መንነቶም ፎቕዶ ቤት ማእሰርቲ ተደርብዮምን ተቐቲሎምን ዕያሎም ድማ ኣብ ከቢድ ፀገምን ፀበባን ይርከቡ።
- ተጋሩ ካብ ሸኽትን ከባቢን ተግፊፍም ይጋፍዑ ኣለው።

- አብ ኣዲስ ኣበባ ተጋሩ ከም ብሓዲሽ ይእሰሩ ኣለው።
- አብ ሰብ ሓፍቲ ተጋሩ ነብርቲ ኣዲስ ኣበባ ዝወርድ ዘሎ ምክልባት ዓመፅን ቐዲሉ ኣሎ።

በቲ ካልእ ወገን ድማ ብፀቕጢ ማሕበረሰብ ዓለምን ካልኣት ወድዓዊ ኩነታትን መንግስቲ ኢትዮጵያ ንዘተ ሰላም ክቕበሎ ተዝግደድ 'ውን ንክይሰምር ሸርሒ ናኣለሙ ዝሓድሩ ሓይልታት ኣምሓራን መንግስት ኤርትራን ተስፋ ዘተ ሰላም ናይ ምኩላፍ ዕድሉ ዝላዓለ ምዃኑ ኣብ ግምት ዘእተወ ምድላው ይግባእ ንብል።

**ዘተ ሰላምን ግደ ውድባት ትግራይ**

ረብሓ ህዝቢና ብዘተኣማምን ንምዝረጋገፅ ኣብ ወታደራዊ ዓውዲ ብኸቢድ መስዋእቲ ዝተሓፈሰ መስተንክራዊ ዐወታት ብመዳይ ዲፕሎማሲ ማዕረ ማዕረ እንትስጉም ሙሉእ ዓወት ይኸውን። ፖለቲካ ባህሊና ከም ልምዲ ንስንሳትካ ኣብ ዝግበር ዘተ ይኹን ክትዕ ኣብ ክንዲ ባህሊ ተፃፍርነትን 'እንካ ሃባን' ዘይምቅድዳውን ምፍሕፋሕን ከም ታሪካዊ ድኹም ጎንና ኮይኑ ፀኒሑ እዮ።

ኣብዙ ሎሚ ቕኝ ኣብ መንጎ ገዛኢን ተነሓናሕቲ ውድባትን ዝረኣ ዘሎ መስከፊ ፍሕፍሕ መግላዲ ዱሑር ባህሊ ፖለቲካና እዮ። ተኸነ ግን ኢዚ መድረኽ መላግቦ ታሪኽ ትማሊ ፣ ህላው ሎሚን ፣ ባህጊ መፃኢት ትግራይ ዝውስን ዝተሓለለኽ ፣ ካልኣይ ዕድል ዘይብሉ ፣ ተኸሳሓይ ምዕራፍ ኩሎም መማራዲ ብዓይኑ ረብሓ ትግራይ ጥራሕ ናገምገምና ናተላዘብና ሰሚርና 'ምበር በቲ ልሙድ ፖለቲካ በለፅን ምድፍፋእ እንስዕሮ ፀገም ወይከ የለን።

ኣብ መወዳእታ መንግስትና ምስ ኣብ ትግራይ ገበን ዘርኢ ምፅናት ዝፍፀሙ መንግስቲ ዝግበር ዕፃ ትግራይ ኣብ ዝውስን ዓብይ ዘዕባ ብሰንኪ ስነ ሓሳብ(ideology) ወይ ግዝያዊ ፀቢብ ረብሓ ከይርመስ ብሉፃት ተሞኩሮ ዓለም ኣብ ግምት ዘእተወ፣ ሕሉፍ ጌጋታት ንዘይ ምድጋም ምስ ውዳባት ትካላዊ መልክዕ ዘሎዎ ብቐፃልነት ኢሂን ሚሂን ክብል ይግባእ። ብተወሳኺ ውፅኢት ዘተ ሰላም ብዘየገድስ ቐንዲን ዋሕስ ህላወና ዝኸነ ሓ.ም.ት.(TDF) ንምሕያል ኩሉ ትግራዊ ከም ወትሩ ክሰምር ይግባእ።

**ክብሪ ስለ ትግራይ ንዝወደቐ ጀጋኑና!**  
**ሰብ ሕድሪ ዓለምለኽ ሲቪል ማሕበረሰብ ትግራይ**  
**ጁላይ 20, 2022**

